



கலைஞர்  
100  
1924 - 2024

# மூரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 331 - திருவள்ளூர் ஆண்டு 2055 - ஆனி 27 - வியாழக்கிழமை 11 ஜூலை 2024 - சென்னை 12 பக்கங்கள் Established : 10.8.1942 - Volume : 82 - Issue 331 : Thiruvalluvar Year - 2055 - Aani 27 - Thursday 11 July 2024 - Chennai 12 Pages ₹ 5.00

## முதல்வர் மு.க.ஸ்டாலினின் 'திராவிட மாடல்' ஆட்சியில்

# நகரமயமாக்கலில் இந்தியாவிலேயே தமிழ்நாடு முன்னணி மாநிலமாகத் திகழ்கிறது!

ஆண்டுதோறும் ரூ.1000 கோடியில் 'கலைஞர் நகர்ப்புற மேம்பாட்டுத் திட்டம்' - போன்ற

நகராட்சி நிர்வாகத் துறையின் அடுக்கடுக்கான திட்டங்களால் தமிழ்நாடு தொடர்ந்து முதலிடம்!

சென்னை, ஜூலை 11-

தமிழ்நாடு முதலமைச்சர் மு.க.ஸ்டாலின் அவர்களின் திராவிட மாடல் ஆட்சியில் ஆண்டுதோறும் ரூபாய் 1,000 கோடியில் கலைஞர் நகர்ப்புற மேம்பாட்டுத் திட்டம், ரூபாய் 8,911 கோடியில் பாதாள சாக்கடை திட்டம் பணிகள், ரூபாய் 6,778 கோடியில் மழைநீர் வடிகால் திட்டம் பணிகள், ரூபாய் 1,200 கோடியில் புதிய பேருந்து நிலையங்கள், ரூபாய் 858 கோடியில் 7.4 இலட்சம் எல்.இ.டி மின் விளக்குகள், ரூபாய் 771 கோடியில் பள்ளிகளுக்குக் கூடுதல் வகுப்பறைகள், ரூபாய் 424 கோடியில் பூங்கா அபிவிருத்திப் பணிகள், ரூபாய் 198 கோடியில் 100 அறிவுசார் மையங்கள் - என நகராட்சி நிர்வாகத்துறையின் அடுக்கடுக்கான பணிகளால் நகரமயமாக்கலில் இந்தியாவிலேயே தமிழ்நாடு முன்னணி மாநிலமாகத் திகழ்கிறது.

அதுபற்றிய ஒரு சிறப்பு செய்தித் தொகுப்பு வருமாறு:-

முதலமைச்சர் கலைஞர் அவர்கள் தமிழ்நாடு சட்டப் பேரவையில் 1971 - 1972ஆம் ஆண்டுக்கான நிதிநிலை அறிக்கையை அளித்தபோது; அந்த அறிக்கை பத்தி 19இல்,

**“நகர்ப்புறங்களின் வசதி வாய்ப்புகளைக் கிராமப்புறத்து மக்கள் ஒரு கால கட்டத்திற்குள் வற்றிவிட வேண்டுமென்றும் குன்றா ஆர்வத்துடன் இந்த அரசு செயல்படும்.”**

என்று குறிப்பிட்டுள்ளார். அவ்வாறு குறிப்பிட்டதற்கு ஏற்பவே, குடிநீர் வசதி, சாலை வசதி, மின்விளக்கு வசதி, போக்குவரத்து வசதி முதலிய அனைத்து வசதிகளையும் கிராமப்புறங்களில் ஏற்படுத்துவதில் தனிக்கவனம் செலுத்தி பல்வேறு திட்டங்களை உருவாக்கி நடைமுறைப்படுத்தினார். அதன் காரணமாக, தமிழ்நாடு மற்ற மாநிலங்களைவிட மிக வேகமாக, நகரமயமாகி வந்துள்ளது.

இந்தியாவின் நகர்ப்புற மக்கள் தொகை 1991இல் 25.71 சதவீதம் என இருந்தது. 2011இல் 31.16 ஆக உயர்ந்தது. அதே



நேரத்தில், தமிழ்நாட்டில் நகர்ப்புற மக்கள் தொகை 2011 ஆம் ஆண்டில் 48.45 சதவீதம் என உயர்ந்து இந்திய சராசரியை விட ஏறத்தாழ 17.29 சதவீதம் அதிகரித்து நகரமயமாதலில் தமிழ்நாடு முன்னணி மாநிலமாகத் திகழ்கிறது.

இதன் விளைவாக, ஊராட்சிகள் பேரூராட்சிகளாகவும், பேரூராட்சிகள் நகராட்சிகளாகவும், நகராட்சிகள் மாநகராட்சியாகவும் வளர்ச்சி பெறுகின்றன.

ஓர் ஊராட்சியில் 10,000 மக்கள் தொகையும் ரூ.30 இலட்சம் வருமானமும் இருந்தால், அந்த ஊராட்சியைப் பேரூராட்சி ஆக்கலாம் என்றும்,

30,000 மக்கள் தொகையும் ரூ.50 லட்சம் வருமானமும் இருந்தால் அந்தப் பேரூராட்சியை நகராட்சியாக உயர்த்தலாம் என்றும்,

**3 இலட்சம் மக்கள் தொகையும் 30 கோடி ரூபாய் வருமானமும் இருந்தால் அந்த நகராட்சியை மாநகராட்சியாகத் தரம் உயர்த்தலாம் என்றும்,**

**3 இலட்சம் மக்கள் தொகையும் 30 கோடி ரூபாய் வருமானமும் இருந்தால் நகராட்சியை மாநகராட்சியாகத் தரம் உயர்த்தலாம் என்றும் நடைமுறையில் உள்ள விதிகளின் படி,**

தமிழ்நாட்டில் தற்போது, 21 மாநகராட்சிகள்,

138 நகராட்சிகள், 490 பேரூராட்சிகள் உள்ளன.

தமிழ்நாடு முதல்வர் மு.க.ஸ்டாலின் அவர்கள் ஏற்கனவே, 6 மாநகராட்சிகள் புதிதாக உருவாக்கப்பட்டுள்ள நிலையில் மேலும், காரைக்குடி, புதுக்கோட்டை, திருவண்ணாமலை, நாமக்கல் ஆகிய நகராட்சிகள் மாநகராட்சிகளாக உயர்த்தப்படும் என அண்மையில் அறிவித்துள்ளார்கள். இப்படி நகர்ப்புற வசதிகள் வளரவளர், நகராட்சி நிர்வாகமும் மேலும் மேலும் வளர்ச்சி பெற்று வருகிறது.

தமிழ்நாடு முதலமைச்சர் மு.க.ஸ்டாலின் அவர்கள் தமிழ்நாட்டில் நகர்ப்புறங்களில் வாழும் மக்களின் வசதிகளைப் பெருக்குவதில் பல்வேறு புதிய திட்டங்களை நடைமுறைப்படுத்தி வருகிறார்கள்.

**கலைஞர் நகர்ப்புற மேம்பாட்டுத் திட்டம்!**

முதலமைச்சர் மு.க.ஸ்டாலின் அவர்கள் நகராட்சிகள் மற்றும் பேரூராட்சிகளில் அடிப்படை கட்டமைப்புகளை மேம்படுத்தி ஆண்டுதோறும் ரூ.1,000 கோடி நிதி ஒதுக்கீட்டில் “கலைஞர் நகர்ப்புற மேம்பாட்டுத் திட்டத்தை” புதிதாக உருவாக்கியுள்ளார்கள்.

**நகர்ப்புற வேலைவாய்ப்புத் திட்டம்!**

நகர்ப்புற ஏழைகளின் வாழ்வாதாரத்தை உயர்த்தும் நோக்கில் நகர்ப்புற வேலை வாய்ப்புத் திட்டம், பெருநகர சென்னை மாநகராட்சியில் இரண்டு மண்டலங்களிலும், ஏனைய 14 மாநகராட்சிகளில் தலா ஒரு மண்டலத்திலும், 7 நகராட்சி நிர்வாக மண்டலங்களில் தலா ஒரு நகராட்சி என 7 நகராட்சிகளிலும், 37 மாவட்டங்களில் தலா ஒரு பேரூராட்சி வீதம் 37 பேரூராட்சிகளிலும் செயல்படுத்தப்பட்டு வருகிறது. இதுவரை 2,04,860 பேர்களுக்கு வேலைக்கான அடையாள அட்டைகள் வழங்கப்பட்டுள்ளன.

**சீர்மிகு நகரத் திட்டம்!**

மக்களின் உயர்ந்த வாழ்க்கைத் தரத்திற்கான உட்கட்டமைப்பு, சுத்தமான மற்றும் நீடித்த நிலையான சுற்றுச்சூழல்

மற்றும் சீர்மிகு தீர்வுகள் வழங்குதல் போன்ற நோக்கங்களுடன் சீர்மிகு நகரத் திட்டம் செயல்படுத்தப்பட்டு வருகிறது. தமிழ்நாட்டில் சென்னை, கோயம்புத்தூர், மதுரை, சேலம், தஞ்சாவூர், வேலூர், தூத்துக்குடி, திருநெல்வேலி, திருப்பூர், திருச்சிராப்பள்ளி மற்றும் ஈரோடு ஆகிய 11 மாநகராட்சிகளில் சீர்மிகு நகரத்திட்டம் தமிழ்நாடு அரசின் பங்களிப்பு ரூ.5500 கோடி ஒன்றிய அரசின் பங்களிப்பு ரூ.5390 கோடி மொத்தம் ரூ.10,890 கோடி மதிப்பீட்டில் செயல்படுத்தப்படுகிறது.

**முதலமைச்சர் அவர்கள் 110 விதியின்கீழ் அறிவித்த சாலை மேம்பாட்டுத் திட்டம்!**

முதலமைச்சர் அவர்கள் 19.10.2022 அன்று சட்டப்பேரவையில் விதி எண்.110ன் கீழ், “649 நகர்ப்புற உள்ளாட்சி அமைப்புகளில் உள்ள 55,567 கி.மீ. சாலைகளில்,

2022-2023 முதல் 2025 - 2026 வரை நான்கு ஆண்டுகளில் பணி முடிக்கவும் நிதி ஒதுக்கீடு செய்யப்பட்டுள்ளது.

**நகர்ப்புற பசுமையாக்கம்!**

நகர்ப்புற உள்ளாட்சி அமைப்புகளில் பல ஆண்டுகளாக குவிந்திருந்த தேக்கத் திடீக்கழிவுகளை பயோ மைனரிங் முறையில் அகற்றப்பட்டு மீட்டெடுக்கப்பட்ட நிலங்களில் சுற்றுச்சூழலை மேம்படுத்தும் வகையில் மரங்களை நடட்டு வளர்க்க 41 உள்ளாட்சி அமைப்புகளில் மீட்டெடுக்கப்பட்டுள்ள 127.84 ஏக்கர் நிலத்தில் ரூ.1.66 கோடி மதிப்பீட்டில் நாட்டு மரங்களான நாவல், நெல்லி, கொடுக்காப்புளி, பாதாம், வேம்பு, புளியமரம் மற்றும் புரங்கன்மரம் போன்ற 57,505 மரங்கள் நட அனுமதிக்கப்பட்டு இதுவரை 56,958 மரங்கள் நடப்பட்டு

## விருதுகளால் பாராட்டப்படும் தமிழ்நாடு!

**“தமிழ்நாடு முதலமைச்சர் அவர்கள் நகரங்கள் தூய்மையாகப் பராமரிக்கப்பட வேண்டும் என்பதற்கு முன்னுரிமையளித்து வருகிறார்கள். இதன் காரணமாக, தூய்மை கணக்கெடுப்பு மாநில தரவரிசைப் பட்டியலில் தமிழ்நாடு 22வது இடத்தில் இருந்து தற்போது 2023ஆம் ஆண்டிற்கான தரவரிசைப் பட்டியலில் 10வது இடத்திற்கு உயர்ந்துள்ளது.”**

குடிநீர் திட்டம், பாதாளச் சாக்கடைத் திட்டம் ஆகியவற்றால் பழுதடைந்த சாலைகள் மற்றும் 2016 - 17 ஆம் ஆண்டுக்கு முன்பு போடப்பட்டு பழுதடைந்த நிலையில் உள்ள 20,990 கி.மீ. நீளமுள்ள சாலைகள் சீரமைக்கப்படும்” என அறிவித்தார்கள்.

அதன்படி, 20 மாநகராட்சிகள் (பெரு நகர சென்னை மாநகராட்சி தவிர மற்றும் 138 நகராட்சிகளில் சுமார் 11,872 கி.மீ நீளமுள்ள சேதமடைந்த சாலைகளை நான்கு ஆண்டுகளில் சீரமைக்க உத்தரவிடப்பட்டு; சேதடைந்த சாலைகளில் 9,346 கி.மீ. சாலைகள் நடப்புத் திட்டங்களின் கீழ் (TURIF, KNMT, SFC மற்றும் 15வது CFC நிதி) சீரமைக்கவும் மீதமுள்ள 2,526 கி.மீ நீளமுள்ள சேதமடைந்த சாலைகள் அரசின் சிறப்பு நிதி ரூ.1,000 கோடியில்

சிறப்பான முறையில் பராமரிக்கப்பட்டு வரப்படுகிறது.

**மழைநீர் வடிகால் பணிகள்!**

சென்னை புற நகர்ப்பகுதிகளில் வெள்ளத்தால் ஏற்படும் பாதிப்புகளை தடுப்பதற்கு தாம் பரம் மாநகராட்சி, ஆவடி மாநகராட்சி மற்றும் மாங்காடு, குன்றத்தூர் மற்றும் திருவேற்காடு நகராட்சிகளில் வெள்ளத்தால் ஏற்படும் பாதிப்புகளை தடுக்கும் பொருட்டு அரசாணை (நிலை) எண். 214, வருவாய் மற்றும் பேரிடர் மேலாண்மை துறை, நாள்.17.05.2022ன்படி 30.31 கி.மீ நீளத்திற்கு ரூ.82.15 கோடி மதிப்பீட்டில் 21 மழைநீர் வடிகால் பணிகள் நிறைவேற்றப்பட்டுள்ளன.

தொடர்ச்சி 4ஆம் பக்கம்

## விக்கிரவாண்டி இடைத்தேர்தல் : விறுவிறுப்பான வாக்குப்பதிவு!

82.48 சதவீதம் பேர் வாக்களித்தனர்

விக்கிரவாண்டி, ஜூலை 11- விக்கிரவாண்டி சட்ட மன்றத் தொகுதி இடைத்தேர்தல் வாக்குப்பதிவு விறுவிறுப்பாக நடைபெற்றது. மக்கள் நீண்ட வரிசையில் நின்று வாக்களித்தனர்.

விக்கிரவாண்டி தொகுதி தி.மு.க. எம்.எல்.ஏ. புகழேந்தி உடல் நலக்குறைவால் மறைவெய்தியதையடுத்து, அத்தொகுதிக்கு நேற்று இடைத்தேர்தல் நடைபெற்றது. மொத்தம் 276 வாக்குச் சாவடிகளில், ஆயிரத்து 105 வாக்குப் பதிவு இயந்திரங்கள் பயன்படுத்தப்பட்டன.

காலை 7 மணிக்கு வாக்குப்பதிவு தொடங்கியது. காலையிலேயே மக்கள் ஆர்வத்துடன் வாக்குச்சாவடிகளுக்கு வருகை தந்து மக்கள் நீண்ட வரிசையில் நின்று வாக்களித்தனர். வாக்குச்சாவடி மைங்களில் அனைத்து வசதிகளும் செய்யப்பட்டுள்ளதால், வாக்காளர்கள் எந்தவித சிரமமும்மின்றி ஆர்வத்துடன் வாக்களித்தனர். தி.மு.க. வேட்பாளர் அன்னியூர் சிவா தனது சொந்த ஊரான அன்னியூர் அரசு மேல்நிலைப் பள்ளியில் அமைக்கப்பட்டுள்ள வாக்குச் சாவடிக்கு

காலை 7 மணிக்கு குடும்பத்துடன் வந்து தன்னுடைய வாக்கினை பதிவு செய்து ஜனநாயக கடமையாற்றினார். பின்னர் செய்தியாளர்களிடம் பேசிய அவர், விக்கிரவாண்டி தொகுதி வாக்காளர்கள் அனைவரும் வாக்களிக்க வேண்டும் என்று கேட்டுக் கொண்டார். முதலமைச்சர் மு.க.ஸ்டாலின் அவர்கள் தலைமையிலான திராவிட மாடல் அரசு செயல்படுத்தி வரும் திட்டங்களின் காரணமாக தன்னுடைய வெற்றி வாய்ப்பு

பிரகாசமாக இருப்பதாக அன்னியூர் சிவா தெரிவித்தார். விக்கிரவாண்டி தொகுதியில் மொத்தம் 2 லட்சத்து 37 ஆயிரத்து 31 வாக்காளர்கள் உள்ளனர். விக்கிரவாண்டி இடைத்தேர்தலில் 82.48 சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது. மாலை 6 மணி வரை வாக்குப்பதிவு நடைபெற்றது. விக்கிரவாண்டி இடைத்தேர்தலில் பதிவாகும் வாக்குகள் வரும் 13 ஆம் தேதி - சனிக்கிழமை அன்று எண்ணப்படவுள்ளன.

